

ಶ್ರೀ ಬಿ. ಜಿ. ಬಣಕಾರ್.—ನಮ್ಮ ಇಡೀ ರಾಜ್ಯದಲ್ಲಿ ಪ್ರತಿ ತಾಲ್ಲೂಕುಗಳಲ್ಲಿ ಸುಮಾರು 16 ಜನ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರ, ಸಹಾಯಕ ಅಭಿಯಂತರ ಹಾಗೂ ಕಿರಿಯ ಅಭಿಯಂತರ ಇಷ್ಟು ಜನ ಇದ್ದರೂ ಕೂಡ ಯಾವುದೇ ಒಂದು ಕೆಲಸವನ್ನು ಟೆಂಡರ್ ಕರೆಯದೇ ಶೇಕಡ 60ರಷ್ಟನ್ನು ಕಾಮಗಾರಿಯನ್ನು ಆ ಇಂಜಿನಿಯರ್ಸ್ ತಮಗೆ ಬೇಕು ಬೇಕಾದವರಿಗೆ, ಪೀಸ್‌ವರ್ಕ್ ಆಧಾರದ ಮೇಲೆ ಕೊಡುತ್ತಿದ್ದಾರೆ. ಪ್ರತಿಯೊಂದು ಕಾಮಗಾರಿ ಕೆಲಸವನ್ನೂ ಕೂಡ ಟೆಂಡರ್ ಕರೆದು ಕೊಡುವುದಕ್ಕೆ ಇರುವಂತಹ ತೊಂದರೆಯಾದರೂ ಏನು ?

ಶ್ರೀ ಹೆಚ್. ಡಿ. ದೇವೇಗೌಡ.—ನಾವು ಇಟ್ಟಿರತಕ್ಕಂತಹ ಸಿಬ್ಬಂದಿಗೂ ಕೆಲಸ ತೆಗೆದುಕೊಳ್ಳುವುದಕ್ಕೂ ನಿಜವಾಗಿಯೂ ಸಂಬಂಧ ಇಲ್ಲ. ಈಗ ಇರತಕ್ಕಂತಹ ನಿಯಮದ ಪ್ರಕಾರ, 25 ಸಾವಿರಕ್ಕಿಂತ ಒಳಪಟ್ಟು ಇರತಕ್ಕಂತಹ ಅಂದಾಜುಗಳು ಏನಿವೆ, ಆ ಎಲ್ಲ ಕೆಲಸಗಳನ್ನೂ ಪೀಸ್‌ ವರ್ಕ್ ಆಧಾರದ ಮೇಲೆ ಕೊಡತಕ್ಕಂತಹ ಆಧಾರವನ್ನು ಸಂಬಂಧಪಟ್ಟಂತಹ ಅಧಿಕಾರಿಗಳಿಗೆ ಕೊಟ್ಟಿದ್ದೇವೆ. ಆ ವ್ಯಾಪ್ತಿಯಲ್ಲಿ ಅವರು ಕೆಲಸವನ್ನು ಮಾಡುತ್ತಿದ್ದಾರೆ. 25 ಸಾವಿರಕ್ಕಿಂತ ಮೇಲ್ಪಟ್ಟು ಇರತಕ್ಕಂತಹ ಅಂದಾಜು ಕಾಮಗಾರಿಯನ್ನು ಅನುಸರಿಸುತ್ತಿದ್ದಾರೆ. ಒಂದು ವೇಳೆ ಎಲ್ಲ ಕೆಲಸವನ್ನೂ ಇಲಾಖೆಯ ವತಿಯಿಂದಲೇ ಮಾಡಬೇಕೆಂದರೂ ಸಾಧ್ಯವಾಗುವುದಿಲ್ಲ. ಏಕೆಂದರೆ ಕೊಟ್ಟಿರತಕ್ಕಂತಹ ಸಿಬ್ಬಂದಿ 662 ಇದ್ದರೂ ಕೂಡ ಒಂದು ಸಬ್ ಡಿವಿಜನ್‌ಗೆ 3 ಜನ ಬರುತ್ತಾರೆ. ಈಗ ಇರತಕ್ಕಂತಹ ಸಿಬ್ಬಂದಿಯ ಗಾತ್ರ ಅಷ್ಟೇನೂ ದೊಡ್ಡದಲ್ಲ. ಆ ಕೆಲಸಕ್ಕೆ ಅನುಗುಣವಾಗಿ ಸಿಬ್ಬಂದಿಯನ್ನು ಕೊಟ್ಟಿದ್ದೇವೆ.

ವಿಷಯ :— ಮಾಲೂರು ತಾಲ್ಲೂಕಿನಲ್ಲಿ ಸಫಾರಿ ಉದ್ಯಾನವನ.

ಪ್ರಶ್ನೆ 120(25) ಶ್ರೀ ಎ. ನಾಗರಾಜು (ಮಾಲೂರು).—(ಮಾನ್ಯ ಸದಸ್ಯರು ಹಾಜರಿರಲಿಲ್ಲ) ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ. ಮಾಲೂರು ತಾಲ್ಲೂಕಿನಲ್ಲಿ ಸಫಾರಿ ಉದ್ಯಾನವನವನ್ನು ತೆರೆಯಲು ಅಡಿಗೆಲ್ಲನ್ನಿಡಲಾಗಿದೆಯೇ ;

ಆ. ಹಾಗಿದ್ದಲ್ಲಿ ಅದನ್ನು ಪ್ರಾರಂಭಿಸಲು ಸರಕಾರದವರು ಕೈಗೊಂಡ ತ್ವರಿತ ಕ್ರಮಗಳೇನು ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು) :—

ಅ. ಇಲ್ಲ,

ಆ. ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ :— ರಾಜ್ಯದ ಕೈಗಾರಿಕಾ ನೀತಿ.

ಪ್ರಶ್ನೆ 121(26) ಶ್ರೀ ಜಿ. ಎಸ್. ದೊಡ್ಡಮೇಟಿ (ರೋಣ್).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ. ರಾಜ್ಯದಲ್ಲಿ ಕೈಗಾರಿಕೆಯಲ್ಲಿ ತೀರಾ ಹಿಂದುಳಿದ ಪ್ರದೇಶಗಳು ಯಾವುವು ವಿನ್ಯವುವುದನ್ನು ಸರ್ಕಾರದವರು ಗುರುತಿಸಿದ್ದಾರೆಯೇ ;

ಆ. ಹಾಗಿದ್ದಲ್ಲಿ ಆ ಪ್ರದೇಶಗಳು ಯಾವುವು ;

ಇ. ಈ ದಿಶೆಯಲ್ಲಿ ಸರ್ಕಾರದವರು ಕೈಕೊಂಡ ತುರ್ತು ಕ್ರಮಗಳಾವುವು ?

ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು) :—

ಅ. ಹೌದು.

ಆ. 77 ತಾಲ್ಲೂಕುಗಳನ್ನು ಅತಿ ಹೆಚ್ಚು ಕೈಗಾರಿಕಾ ಹಿಂದುಳಿದ ಪ್ರದೇಶಗಳೆಂದು ಪರಿಗಣಿಸಲಾಗಿದೆ, ಅನುಬಂಧಗಳನ್ನು ನೋಡಿ.

ಇ. 1-11-82ರಿಂದ ರಾಜ್ಯಾದ್ಯಂತ ಹೊಸ ಪ್ರೋತ್ಸಾಹ ಕ್ರಮಗಳು ಮತ್ತು ರಿಯಾಯಿತಿಗಳನ್ನು ಜಾರಿಗೆ ತರಲಾಗಿದೆ. 40 ತಾಲ್ಲೂಕುಗಳಲ್ಲಿ ಹೊಡಲಾಗುವ ಕೈಗಾರಿಕಾ ಬಂಡವಾಳಗಳು ರಾಜ್ಯ ಸರ್ಕಾರದಿಂದ ಸಬ್ಸಿಡಿ ಮತ್ತು ಸಾಲ ರೂಪಗಳಲ್ಲಿ ಹೆಚ್ಚು ಆರ್ಥಿಕ ಸಹಾಯಕ್ಕೆ ಲಭ್ಯವಾಗುತ್ತದೆ. ಉಳಿದ 37 ತಾಲ್ಲೂಕುಗಳಿಗೆ ಕೇಂದ್ರ ಸರ್ಕಾರದಿಂದ ಸಹಾಯ ಧನ ಲಭಿಸುತ್ತಿದೆ.